
02-01-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు పావనముగా ఉండేవారు, మరలా మీరే 84 జన్మలు

తీసుకుంటూ - తీసుకుంటూ పతితులయ్యారు. ఇప్పుడు మరలా పావనమవ్వండని తండ్రి మీకు

స్మృతి కలిగిస్తున్నారు ”

ప్రశ్న:- అవివేకుల నుండి వివేకవంతులుగా అయ్యే పిల్లలను తండ్రి ఏ విషయాన్ని ప్రశ్నించి ఏ పురుషార్థము చేయమని సలహా ఇస్తారు?

సమా:- పిల్లలారా! నేను మీకు ఎంత ధనమునిచ్చాను! మీ వద్ద లెక్కలేనంత ధనముండేది. మీరు అదంతా ఎక్కడ పోగొట్టుకున్నారు? మీరు ఇంతగా ఎలా దివాలా తీశారు? భారతదేశము బంగారు పక్షిగా ఉండేది. అది ఇలా ఎందుకయింది! ఇప్పుడు తండ్రి సలహా ఇస్తున్నారు - పిల్లలారా! ఇప్పుడు మరలా పురుషార్థము చేసి రాజయోగాన్ని నేర్చుకొని మీరు స్వర్గానికి యజమానులుగా కండి.

ఓంశాంతి. పిల్లలారా! ఇక్కడ ఎవరిని స్మృతి చేస్తారు? మీ బేహద్ తండ్రిని. వారు ఎక్కడున్నారు? పతిత పావనా!..... అని వారిని పిలుస్తారు కదా. ఈ రోజుల్లో సన్యాసులు కూడా పతితపావన సీతారామ అని అంటారు. అనగా పతితులైన మమ్ములను పావనముగా చేసేవారా! రండి. పావన కొత్త ప్రపంచమును సత్యయుగమని, పతిత పాత ప్రపంచమును కలియుగమని అంటారు. ఇప్పుడు మీరు ఎక్కడున్నారు? కలియుగాంతములో ఉన్నారు. కనుకనే బాబా, మీరు వచ్చి మమ్ములను పతితుల నుండి పావనముగా చేయండని పిలుస్తారు. మనము ఎవరు? ఆత్మలము. ఆత్మనే పావనముగా అవ్వాలి. ఆత్మ పవిత్రమైతే శరీరము కూడా పవిత్రమైనది లభిస్తుంది. ఆత్మ పతితముగా ఉంటే శరీరము కూడా పతితముగా ఉంటుంది. ఈ శరీరము మట్టి బొమ్మ. ఆత్మ అవినాశి. మేము చాలా పతితులమయ్యాము, వచ్చి పావనముగా చేయండని ఆత్మలే అవయవాల ద్వారా పిలుస్తాయి. తండ్రి పావనముగా చేస్తారు. 5 వికారాల రూపి రావణుడు పతితముగా చేస్తారు. పావనమని సత్యయుగానికి, పతితమని కలియుగాన్ని అంటారు. ఇప్పుడు బాబా మళ్ళీ మీకు స్మృతి తెప్పించారు - మీరు పావనముగా ఉండేవారు, మరలా ఇలా ఇలా 84 జన్మలు తీసుకున్నారు. ఇప్పుడు అనేక జన్మల అంత్యములో కూడా అంతములో ఉన్నారు. 84 జన్మలు పూర్తి అయ్యాయి. ఇది మనుష్య సృష్టి రూపి వృక్షము. నేను దీని బీజరూపుడను. ఓ పరమపిత పరమాత్మా! అని నన్ను పిలుస్తారు. వారు గాడ్ ఫాదర్, ముక్తిదాత, మార్గదర్శకులు కూడా అయ్యారు. నన్ను విడిపించండి, మార్గదర్శకులై శాంతిధామానికి కూడా తీసుకెళ్ళండని ప్రతి ఒక్కరూ తమ గురించి చెప్తారు. స్థిరమైన శాంతి ఎలా లభిస్తుంది? అని సన్యాసులు మొదలైనవారు కూడా అంటారు. ఇప్పుడు శాంతిధామమంటే మూలవతనము, అక్కడ నుండి ఆత్మలు పాత్రను అభినయించుటకు వస్తాయి. అక్కడ కేవలం ఆత్మలుంటాయి, శరీరాలు ఉండవు. ఆత్మలు అశరీరిగా అనగా శరీర రహితముగా ఉంటాయి. అది శాంతిధామము లేక నిర్వికార ప్రపంచము. అక్కడ ఆత్మలు ఉంటాయి. ఎలా మెట్లు క్రిందకు దిగుతూ వచ్చామో, 84 జన్మలు ఎలా తీసుకున్నామో పిల్లలకు మెట్ల చిత్తము పై కూడా తెలియజేశారు. ఆత్మ ఎక్కువలో ఎక్కువ 84 జన్మలు తీసుకుంటుంది. కొందరు ఒక్క జన్మ కూడా

తీసుకుంటారు. 1 నుండి 84 వరకు ఉంటాయి. ఆత్మలు పై నుండి వస్తూనే ఉంటాయి. నేను పావనముగా చేయుటకై వచ్చానని తండ్రి చెప్తారు. శివబాబా, C/O బ్రహ్మబాబా అని పిల్లలు పత్రము వ్రాసినప్పుడు అడ్రస్సు వ్రాస్తారు. శివబాబా ఆత్మలకు తండ్రి, బ్రహ్మను ఆదిదేవుడు, ఆడమ్, దాదా అని అంటారు. దాదాలో తండ్రి వచ్చి “ ఓ పతిత పావనా! రండి ” అని మీరు నన్ను పిలిచారు. ఆత్మలు ఈ శరీరము ద్వారా పిలిచాయి. ముఖ్యమైనది ఆత్మనే కదా! ఇది దుఃఖధామము. ఇక్కడ చూచినట్లయితే, అకస్మాత్తుగా కూర్చొని ఉండగానే అకాల మృత్యువు కూడా వస్తుంది. చిన్న పిల్లలు కూడా మరణిస్తారు. సత్యయుగములో అకాల మృత్యువు ఎప్పుడూ ఉండదు. ఇక్కడ కూర్చున్నవారు కూర్చున్నట్లే మరణిస్తారు. అక్కడ అలాంటి అనారోగ్యమూ మొదలైనవి ఉండవు. దాని పేరే స్వర్గము. చాలా మంచి పేరు. పేరు వింటూనే మనసు సంతోషిస్తుంది - సత్యయుగము(హవెన్, ప్యారడైజ్). క్రైస్తవులు కూడా క్రీస్తు పూర్వము 3 వేల సంవత్సరముల క్రిందట స్వర్గముండేదని చెప్తారు. ఇక్కడ భారతవాసులకు ఈ విషయము తెలియనే తెలియదు. ఎందుకనగా వారు చాలా సుఖాన్ని చూశారు. కనుక చాలా దుఃఖాన్ని కూడా చూస్తున్నారు. తమోప్రధానమయ్యారు. 84 జన్మలు కూడా వారికే ఉంటాయి. అర్ధకల్పము తర్వాత ఇతర ధర్మముల వారు వస్తారు. అర్ధకల్పము దేవీ దేవతలుండేవారు. అప్పుడు ఏ ఇతర ధర్మముండేది కాదని మీరు అర్థము చేసుకున్నారు. మరలా త్రేతా యుగములో రామరాజ్యము వచ్చినప్పుడు కూడా ఇస్లామ్ మతస్థులు, బౌద్ధులు లేరు. మనుష్యులు గాఢాంధకారములో ఉన్నారు. ప్రపంచ ఆయుష్షు లక్షల సంవత్సరాలని చెప్తారు. కనుక మనుష్యులు కలియుగము ఇంకా చిన్న బిడ్డ అని అనుకుంటారు. కలియుగ ఆయుష్షు పూర్తి అయిందని, మరలా సత్యయుగము వస్తుందని ఇప్పుడు మీరు తెలుసుకున్నారు. అందుకే ఇప్పుడు మీరు తండ్రి నుండి స్వర్గ వారసత్వము తీసుకునేందుకు వచ్చారు. మీరందరూ స్వర్గవాసులుగా ఉండేవారు. స్వర్గస్థాపన చేయుటకే తండ్రి వస్తారు. మిగిలిన వారందరూ శాంతిధామమైన ఇంటికి వెళ్తారు. మరలా ఇక్కడకు వచ్చి పాత్రధారులుగా అవుతారు. శరీరము లేకుండా ఆత్మ మాట్లాడలేదు. అక్కడ శరీరము లేని కారణముగా ఆత్మ శాంతిగా ఉంటుంది. దానిని మూలవతనము, శాంతిధామమని అంటారు. ఈ విషయాలు శాస్త్రాలలో లేవు. శాస్త్రాలను మనుష్యులే తయారు చేశారు. సత్యయుగములో ఇవి ఉండవు. భక్తి చెయ్యరు కనుక శాస్త్రాల అవశ్యకత ఉండదు. దేవతలు భక్తి చేయరు. తరువాత మనుష్యులు దేవతలను పూజిస్తారు. అది దేవతల ప్రపంచము, ఇది మనుష్యుల ప్రపంచము. దేవతల రాజ్యముండేది. ఇప్పుడది లేదు. ఎక్కడికి పోయిందో ఎవరికీ తెలియదు. ఈ లిక్ష్మీనారాయణుల వంశముండేది. ఈ జ్ఞానము మీకు ఇప్పుడు మాత్రమే లభిస్తుంది. వేరే మనుష్యులలో ఈ జ్ఞానముండదు. తండ్రియే వచ్చి మనుష్యులకు ఈ జ్ఞానాన్నిస్తారు. దీని ద్వారా మనుష్యులు దేవతలుగా అవుతారు. మీలిక్కడకు మనుష్యుల నుండి దేవతలుగా అవ్వడానికే వస్తారు. దేవతలు ఎప్పుడూ అశుద్ధమైన ఆహార-పానీయాలు, బీడీ మొదలైనవి సేవించరు. వారు దేవతలు. ఇక్కడ అందరూ మనుష్యులు. వారు పావనులు. మీరు పతితులు. బాబా ఆత్మలతో మాట్లాడ్తారు. ఆత్మలే ఈ అవయవాల ద్వారా వింటాయి. శాస్త్రాలలో ఈ విషయాలు లేవు. సత్యయుగములో రావణుడే ఉండడు. దుఃఖమనే పదము కూడా ఉండదు. తరువాత నెమ్మది-నెమ్మదిగా దుఃఖము ప్రారంభమౌతుంది. తరువాత మీ వద్ద అపారమైన ధనముంటుంది. భక్తిమార్గములో మీరు మందిరాలు నిర్మిస్తారు. మొట్టమొదట సోమనాథ *****

 మందిరముంటుంది. మీ వద్ద పెద్ద - పెద్ద వజ్రాలు, రత్నాలు ఉండేవి. వాటికి ఎవ్వరూ వెల కట్టలేరు. ముఖ్యమైనది సోమనాథ మందిరము. కానీ రాజులందరూ తమ - తమ మందిరాలను నిర్మించుకుంటూ ఉంటారు. ఎందుకనగా వారు పూజించవలసి ఉంటుంది. మొట్టమొదట పూజ శివునికి మాత్రమే ఉంటుంది. శివుని సోమనాథుడని కూడా అంటారు. సోమనాథుడనగా సోమరసాన్ని తాగించేవారు. జ్ఞానామృతము కదా! కనుక తండ్రి కూర్చుని తెలియజేస్తున్నారు - 'తండ్రిని మాత్రమే సత్యము' (బ్రూత్) అని అంటారు. తండ్రి చెప్తారు - నేను వచ్చి భారతదేశాన్ని సత్య ఖండముగా చేస్తాను. మీరంతా దేవతలుగా ఎలా అవ్వగలరో అది కూడా మీకు నేర్పాతును. శివబాబా బ్రహ్మ ద్వారా కార్తము చేయిస్తారు. బ్రహ్మ నల్లని వర్ణము వాడు ఎందుకనగా ఇది అనేక జన్మల అంతిమ జన్మ కదా! ఇతడే మరలా తెల్లగా అవుతాడు. కృష్ణుని చిత్రము కూడా తెల్లగా, నల్లగా ఉంటుంది కదా! మ్యూజియంలో మంచి-మంచి పెద్ద చిత్రాలున్నాయి. వాటి పై మీరు చాలా బాగా అర్థం చేయించవచ్చు. మనం మా ఇల్లైన శాంతిధామంలోకి వెళ్తాము. మనం అక్కడి నివాసులము, ఇక్కడకు వచ్చి పాత్రాభినయము చేస్తామని మీకు తెలుసు. మొట్టమొదట ఇక్కడ ఏ సాధుసన్యాసులు మొదలైనవారు చదివించుటలేదని పిల్లలలో నిశ్చయముండాలి. ఇతడు సింధ్లో నివసించేవాడు. కానీ ఇతనిలో ఎవరు ప్రవేశమై మాట్లాడుతున్నారో వారు జ్ఞానసాగరులు. వారిని గురించి ఎవ్వరికీ తెలియదు. " ఓ గాడ్ ఫాదర్! " అని కూడా అంటారు. కానీ వారి పేరు, రూపము, దేశము, కాలము ఏమిటి? ఎప్పుడు? అనునవి ఎవ్వరికీ తెలియదు. అయినా సర్వవ్యాపి అని అనేస్తారు. అరే! పరమాత్మ ఎక్కడున్నారు? అని అడుగుతే వారు ప్రతి చోట ఉన్నారని, అందరిలోనూ ఉన్నారని చెప్తారు. ఇప్పుడు ప్రతి ఒక్కరి శరీరము(ఫుట్-ఫుట్)లో వారి-వారి ఆత్మయే ఉంటుంది. తండ్రి మీరు వచ్చి పతితులైన మమ్ములను పావనంగా చేయండి అని పరమాత్మను పిలుస్తారు. పాడైపోయిన మమ్ములను వచ్చి శుద్ధము చేయండి అని ఈ సేవ చేయుటకై మీరు నన్ను పిలుస్తారు. పతిత ప్రపంచములోకి రమ్మని నన్ను ఆహ్వానిస్తారు. తండ్రి పావన ప్రపంచాన్ని చూడనే చూడరు. పతిత ప్రపంచములోనే మీ సేవ చేయటకై వచ్చారు. ఇప్పుడీ రావణరాజ్యము వినాశనమై పోతుంది. పోతే మీరు ఎవరైతే రాజయోగాన్ని నేర్చుకుంటారో వారు అక్కడకు వెళ్లి రాజాధి రాజులుగా అవుతారు. మమ్ములను లెక్కలేనన్ని సార్లు తయారు చేశాను. మొట్టమొదటిది బ్రాహ్మణ కులము. ప్రజాపిత బ్రహ్మ అని కూడా గాయనము చేయబడ్డట్టుంది కదా! ఇతనిని ఆడమ్, ఆదిదేవ్ అని కూడా అంటారు. ఇది ఎవరికీ తెలియదు. వచ్చి విని మరలా మాయకు వశమయ్యేవారు చాలామంది ఉన్నారు. పుణ్యాత్మలుగా అవుతూ-అవుతూ పాపాత్ములుగా అయిపోతారు. మాయ చాలా శక్తివంతమైనది. అందరినీ పాపాత్ములుగా చేసేస్తుంది. ఇక్కడ ఎవరూ పవిత్రమైన పుణ్యాత్మలు లేరు. దేవీ దేవతలే పవిత్రాత్మలుగా ఉండేవారు. ఎప్పుడు అందరూ పవిత్రులుగా అయిపోతారో అప్పుడు తండ్రిని పిలుస్తారు. ఇప్పుడిది రావణ రాజ్యము, పతిత ప్రపంచము. దీనిని ముళ్ళ అడవి అని అంటారు. సత్యయుగము పుష్కల తోట. 'మొగల్ గార్డన్' లో 'ఫస్ట్ క్లాస్' అయిన పుష్కలుంటాయి. జిల్లేడు పూలు కూడా లభిస్తాయి. కానీ వాటి వ్యతాసమును ఎవరూ అర్థము చేసుకోరు. శివుని పై జిల్లేడు పూలను ఎందుకు సమర్పిస్తారో కూడా తండ్రి అర్థము చేయిస్తారు. నేను చదివించేటప్పుడు కొందరు ఫస్ట్ క్లాస్ పుష్కల వలె ఉంటారు, కొందరు మల్లెల వలె, కొందరు రత్నజ్యోతుల వలె, మరికొందరు జిల్లేడు పూల వలె

 కూడా ఉంటారు. నెంబరువారుగా ఉంటారు కదా! అందుకే దీనిని దుఃఖధామము, మృత్యులోకమని అంటారు. సత్తయుగము అమరలోకము. కొత్త ప్రపంచాన్ని తయారు చేసేవారు తండ్రి. వారినే నాలెడ్డేపుల్ అని అంటారు. వారు చైతన్య బీజరూపము. వారిని జ్ఞానసాగులని అంటారు. అలాగని వారు అందరి అంతరంగము తెలిసిన అంతర్మామి కాదు. ఈ మనుష్యులు అసత్తము చెప్తారు. పోతే జ్ఞానసాగుడనునది సరైనది (సత్తము). చైతన్య బీజ రూపులు, సృష్టి ఆదిమధ్యాంతాలు తెలిసినవారు కనుక వారిని జ్ఞానసాగులని అంటారు. సృష్టి ఆదిమధ్యాంతాల జ్ఞానమును పిల్లలైన మీకు ఇస్తున్నారు. సత్తయుగము, త్రేతాయుగము, ద్వాపర, కలియుగము,..... ఈ చక్రము తిరుగుతూనే ఉంటుంది. సంగమ యుగములో ప్రపంచము పరివర్తనవుతుంది.

ఇప్పుడు మీరు సంగమ యుగములో ఉన్నారు. మీరు రాజయోగులు. తండ్రి కూర్చుని చదివిస్తున్నారు. ఎవరైతే తండ్రి పిల్లలుగా అవుతారో, వారు రాజయోగాన్ని నేర్చుకుంటారు. బాబా, తండ్రి కూడా అయ్యారు. సుప్రీం టీచర్, సుప్రీం ఫాదర్ కూడా అయినారనే ముఖ్య విషయాన్ని మొట్టమొదట తెలుసుకోవాలి. ఇప్పుడు మిమ్ములను శివబాబా చదివిస్తున్నారు. వీరు మీ సద్గురువు కూడా అయినారు. మిమ్ములనందరినీ వాపస్ తీసుకెళ్తారు. దీనిని 'శివుని ఊరేగింపు' అని అంటారు. భక్తులందరినీ భగవంతుడు చదివించి స్వర్గవాసులుగా తయారు చేస్తారు. ఈ విషయాలు ఏ శాస్త్రములోనూ లేవు. ఈ దాదా(బ్రహ్మ) చాలా శాస్త్రాలను చదివారు. శివబాబా చదవరు. శివబాబా స్వయం సద్గతిదాత. వారికి ఏ శాస్త్రాలూ చదివే అవసరము లేదు. కేవలము గీతను రెఫర్ చేస్తారు. సర్వశాస్త్రాల శిరోమణి గీతను భగవంతుడు గానము చేశారు. కానీ భగవంతుడని ఎవరిని అంటారో భారతవాసులకు తెలియదు. తండ్రిని 'సర్వవ్యాపి' అని అనేస్తారు. ఇది ఒక విధంగా అగౌరవపరచడము. తండ్రిని అవమానపరుస్తారు. అందుకే పతితులైపోతారు. మరలా పావనముగా ఎవరు చేస్తారు? ఎవరిని ఇంతగా అగౌరవపరిచారో వారే వచ్చి పావనంగా చేస్తారు. నేను నిష్కామ సేవ చేస్తాను. నేను మిమ్ములను విశ్వానికి యజమానులుగా చేస్తాను. నేను (యజమానిగా) కాను అని అంటారు. స్వర్గములో నన్ను పృథి కూడా చేయరు. దుఃఖములో అందరూ స్మరణ చేస్తారు. సుఖములో ఎవ్వరూ చేయరు. దీనిని సుఖ-దుఃఖముల ఆట అని అంటారు. స్వర్గములో వేరే ధర్మములేవీ ఉండవు. అవన్నీ తర్వాత వస్తాయి. 3 వేల సంవత్సరాల క్రిందట స్వర్గముండేది. అప్పుడు వేరే ధర్మములుండేవి కావని, ఆత్మలమైన మేము శాంతిధామములో ఉండేవారమని క్రైస్తులు స్వయంగా చెప్తారు. ఈ విషయాలు ఏ శాస్త్రాలలోనూ లేవు. తండ్రి ఈ జ్ఞానము ద్వారా సద్గతినిస్తారు. దీని పేరే 'గీత' అని పెట్టబడింది.

ఇక్కడ నుండి స్వర్గానికి తీసుకెళ్ళండని తండ్రిని పిలుస్తారు అనగా పాత ప్రపంచము వినాశనమై పోతుంది. ప్రాకృతిక వైపరీత్యాలు, తుఫానులు చాలా జోరుగా వస్తాయి. తండ్రి వచ్చి అవివేకులను వివేకవంతులుగా చేస్తారు. తండ్రి చెప్తారు - నేను మీకు ఎంత ధనాన్ని ఇచ్చాను? లెక్కలేనంత ధనముండేది. అదంతా ఎక్కడ పోగొట్టుకున్నారు? అనంతమైన తండ్రి ప్రశ్నిస్తున్నారు - ఆ ధనమంతా ఏమి చేసారు? మీరు ఇంతగా ఎలా దివాలా తీశారు? అర్థ కల్పము నుండి ధనాన్ని కోల్పోతూ - కోల్పోతూ మీరు దివాలా తీశారు. భారతదేశము ఏదైతే బంగారు పక్షిగా ఉండేదో అది ఇప్పుడు ఎలా తయారయింది! మరలా పతిత పావనుడైన తండ్రి వచ్చారు. రాజయోగాన్ని నేర్పుతున్నారు. అది హఠయోగము. ఇది రాజయోగము. ఈ

రాజయోగము ఇరువురి కొరకు ఉపయోగపడుతుంది. అది కేవలము పురుషులు మాత్రమే నేర్చుకుంటారు. ఇప్పుడు తండ్రి చెప్తారు- పురుషార్థము చేసి స్వర్గాధికారులుగా అయ్యి చూపాలి. ఈ పాత ప్రపంచ వినాశనము జరగనే జరగాలి. ఇక కొద్ది సమయము మాత్రమే ఉంది. యుద్ధాలు కూడా ప్రారంభమౌతాయి. ఎప్పుడు మీ కర్మాతీత స్థితి తయారౌతుందో, మీరు స్వర్గానికి వెళ్లేందుకు యోగ్యులౌతారో అప్పుడు అణుబాంబులను వేయడము ప్రారంభము చేస్తారు, అప్పటివరకు బాంబులు తయారు చేస్తూనే ఉంటారు. తండ్రి మరలా పిల్లలకు చెప్తారు - పృథి యాత్ర చేస్తూ ఉండండి. ఇందులోనే మాయ విఘ్నాలు కలిగిస్తుంది. మంచిది

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. దేవతలుగా అవ్వాలి కనుక ఆహార పానీయాలు చాలా శుద్ధముగా ఉంచుకోవాలి. అశుద్ధమును త్యాగము చేయాలి.
2. ఫస్ట్ క్లాస్ పుష్టాలుగా తయారవ్వాలి. స్వర్గానికి వెళ్లేందుకు పూర్తి-పూర్తి యోగ్యులుగా అవ్వాలి. కర్మాతీత స్థితిని తయారు చేసుకునేందుకు పురుషార్థము చేయాలి.

వరదానము :- “ బాలుడు మరియు యజమానుల (బాలిక్ సో మాలిక్ పస్) బ్యాలన్స్

ద్వారా యుక్తియుక్తముగా నడుచుకునే సఫలతామూర్తి భవ ”

సేవ సంబంధంలో ఎంత ఎక్కువగా వీలైతే అంత బాలునిగా, పురుషార్థ స్థితిలో యజమానిగా, సంపర్కము మరియు సేవలో బాలునిగా, పృథియాత్ర మరియు మధనము చేయుటలో యజమానిగా, సాధిలు మరియు సంఘటనలో బాలునిగా, వ్యక్తిగత విషయాలలో యజమానిగా - ఇలా బ్యాలన్స్ గా నడుచుకోవడమే యుక్తియుక్తముగా నడుచుకోవడం. ఇలా నడుచుకోవడం ద్వారా ప్రతి కార్యములో సహజంగా సఫలత ప్రాప్తిస్తుంది, స్థితి ఏకరసంగా ఉంటుంది, అంతేకాక సహజంగా సర్వుల స్నేహితులుగా అవుతారు.

స్లోగన్ :- “ ఆలోచించడం, చేయడం (సంకల్పాలు, కర్మలు) సమానమవుతే వారిని విల్ పవర్

గల (సంకల్పశక్తిగల) శక్తిశాలి అత్తలని అంటారు ”

సేరా బాబా	స్వరా బాబా	ఓం శాంతి	మీరా బాబా	శుక్రియా బాబా
ఉబర్లైట్ స్థితిని అనుభవం చేయుట				
<p>02) ఎలాగైతే తండ్రి అవతరించారో అలా శ్రేష్ఠ అత్తయినే నేను పైనుండి సందేశమిచ్చుటకై అవతరించాను.</p> <p>నా అసలు నివాస స్థానము సూక్ష్మవతనము లేక మూలవతనము. ఇటువంటి శ్రేష్ఠమైన స్థితిలో స్థితమై</p> <p>స్వీయాన్ని స్వర్గ నివాసిగా భావించి ఎరేరే కళలో ఎగురుతూ ఉండండి.</p>				
సేరా బాబా	స్వరా బాబా	ఓం శాంతి	మీరా బాబా	శుక్రియా బాబా
